



ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

අංක 2106/11 - 2019 ජනවාරි මස 16 වැනි බදාදා - 2019.01.16

(රජයේ බලයපිට ප්‍රසිද්ධ කරන ලදී)

I වැනි කොටස: (I) වැනි ඡේදය - සාමාන්‍ය

ජනාධිපතිතුමාණන් විසින් කරන ලද ප්‍රකාශන ආදිය

ජනා.කා.අංකය : පීඑස්/සීඑස්ඒ/00/1/14/6.

ශ්‍රී ලංකා ප්‍රජාතාන්ත්‍රික සමාජවාදී ජනරජයේ අතිගරු ජනාධිපති මෛත්‍රීපාල සිරිසේන මැතිතුමන් විසින්

මුද්‍රාව

මෛත්‍රීපාල සිරිසේන,

1. ගරු අබේරත්න හේරත් මුදියන්සේලාගේ උපාලි අබේරත්න මැතිතුමා විශ්‍රාමික ශ්‍රේෂ්ඨාධිකරණ විනිශ්චයකාර
2. ගරු සරෝජනී කුසලා විරවර්ධන මැතිනිය විශ්‍රාමික මහාධිකරණ විනිශ්චයකාර
3. පස්දුන් කෝරළේ ආරච්චිගේ ජේමතිලක මැතිතුමා විශ්‍රාමික විගණකාධිපති
4. ලලිත් ආර්. ද සිල්වා මැතිතුමා විශ්‍රාමික අමාත්‍යාංශ ලේකම්
5. එම්. කේ. ඩී. විජය අමරසිංහ මැතිතුමා විශ්‍රාමික නියෝජ්‍ය පොලිස්පති

වෙත,

සුභාශිංසන පූර්වකවයි !

2010 ජනවාරි මස 10 වැනි දින සිට 2015 ජනවාරි මස 10 වැනි දින දක්වා කාල සීමාව තුළ සිදුවූ දූෂණ ක්‍රියා, වංචා, සාපරාධී ලෙස විශ්වාසය කඩ කිරීම, දේපළ සාපරාධී ව්‍යාපාරණය, රැවටීම සහ බලය හෝ අධිකාරය, රාජ්‍ය සම්පත් හා වරප්‍රසාද අනිසි ලෙස පාවිච්චි කිරීම හෝ අවහානිතය සහ එකී වරදවල් හා වැරදි ක්‍රියාවන්හි ප්‍රතිඵලයක් වශයෙන් රාජ්‍ය වත්කම සහ ආදායමට බරපතල අලාභ හෝ හානි සිදුවීම සම්බන්ධයෙන් දේශපාලන පදවි දරු හෝ තවදුරටත් දරමින් සිටින පුද්ගලයින්ට සහ රජයේ සේවකයින් වශයෙන් සහ ව්‍යවස්ථාපිත මණ්ඩලයන්හි නිලධාරීන් වශයෙන් සේවයෙහි නිරතව සිටි හෝ තවදුරටත් සේවයෙහි නිරතව සිටින පුද්ගලයින්ට එරෙහිව



බරපතල පැමිණිලි සහ චෝදනා විශාල ගණනක් ඉදිරිපත් කරනු ලැබ, එම පැමිණිලි, චෝදනා හා තොරතුරුවල සත්‍යතාව නිශ්චය වශයෙන් සොයා දැනගැනීමේ අරමුණෙන් එකී පැමිණිලි, චෝදනා හා තොරතුරු සම්බන්ධයෙන් විමර්ශනය හා පරීක්ෂණය කිරීමට ජනාධිපති පරීක්ෂණ චෝදනා හා තොරතුරු සම්බන්ධයෙන් විමර්ශනය හා පරීක්ෂණය කිරීමට ජනාධිපති පරීක්ෂණ කොමිෂන් සභා පනතෙහි (393 වන අධිකාරය) 2 වන වගන්තියේ විධිවිධාන ප්‍රකාරව වර්ෂ 2015ක් වූ මාර්තු මස 03 වැනි දිනැති අධිකාරී පත්‍රය මගින් මෙයින් පරීක්ෂණ කොමිෂන් සභාවක් පිහිටුවා ඇති හෙයින් ද,

එම කොමිෂන් සභාවේ අවසන් වාර්තාව 2018 ජනවාරි මස 02 වැනි දින මා වෙත භාරදී ඇති හෙයින් ද,

තවදුරටත්, 2015 ජනවාරි මස 15 වැනි දින සිට 2018 දෙසැම්බර් මස 31 වැනි දින දක්වා කාලය තුළ රජයේ ආයතනවල සිදුවූ දූෂණ ක්‍රියා, වංචා, සාපරාධී ලෙස විශ්වාසය කඩකිරීම, දේපළ සාපරාධී ව්‍යාපාරණය, රැවටීම සහ බලය හෝ අධිකාරය, රාජ්‍ය සම්පත් හා වරප්‍රසාද අනිසි ලෙස පාවිච්චි කිරීම හෝ අවහානිතය සහ එකී වරදවල් සහ වැරදි ක්‍රියාවන්හි ප්‍රතිඵලයක් ලෙස රාජ්‍ය වත්කම්වලට, රාජ්‍ය ආදායමට බරපතල අලාභ හෝ හානි සිදුවී තිබීම සම්බන්ධයෙන් දේශපාලන පදවි දරු හෝ තවදුරටත් දරමින් සිටින පුද්ගලයින්ට සහ රජයේ සේවකයින් සහ ව්‍යවස්ථාපිත මණ්ඩලයන්හි නිලධාරීන් වශයෙන් සේවයේ නිරතව සිටි සහ තවදුරටත් සේවයේ නිරතව සිටින පුද්ගලයින්ට එරෙහි බරපතල පැමිණිලි සහ චෝදනා විශාල ගණනක් ඉදිරිපත් කරනු ලැබ හා ඉදිරිපත් කරමින් පවතින සහ තොරතුරු ලැබෙමින් ඇති හෙයින් ද,

තව ද, නීතිය නිසියාකාරයෙන් බලාත්මක කරලීම සහ වරදකරුවන්ට නීති ප්‍රකාරව කටයුතු කිරීම සහ වරදවල් හා බලය හෝ අධිකාරය අනිසි ලෙස පාවිච්චි කිරීම හෝ අවහානිතය ආදී සිදුවී යැයි කියනු ලබන ක්‍රියාවන් යළි සිදු නොවීම සහතික කරලීම සඳහා ගතයුතු පියවර නිශ්චය කරගනුවස් විමර්ශන හා පරීක්ෂණ පැවැත්වීම මහජන ආරක්ෂාව හා සුභසිද්ධිය පිණිස හේතුවන බැවි මා අදහස් කරන හෙයින් ද,

මෙහි මින්මතු දක්වෙන කරුණු පිළිබඳව විමර්ශනය කර, පරීක්ෂා කොට වාර්තා කිරීම හෝ අවශ්‍ය ක්‍රියා මාර්ග ගැනීම සඳහා පරීක්ෂණ කොමිෂන් සභාවක් පත්කළ යුතු යැයි මා අදහස් කරන හෙයින් ද,

ශ්‍රී ලංකා ප්‍රජාතාන්ත්‍රික සමාජවාදී ජනරජයේ ජනාධිපති මෛත්‍රීපාල සිරිසේන වන මම, ඔබතුමන්ලාගේ විවක්ෂණභාවය, සාමාර්ථය, ස්වාධීනතාව සහ විශ්වාසවන්තභාවය කෙරෙහි මහත් වූ භක්තිය හා විශ්වාසය තබමින්, පරීක්ෂණ කොමිෂන් සභා පනතෙහි (393 වන අධිකාරය) 2 වන වගන්තියෙහි විධිවිධාන ප්‍රකාරව ඉහත කී,

1. ගරු අබේරත්න හේරත් මුදියන්සේලාගේ උපාලි අබේරත්න මැතිතුමා විශ්‍රාමික ශ්‍රේෂ්ඨාධිකරණ විනිශ්චයකාර
2. ගරු සරෝජිනි කුසලා විරවර්ධන මැතිනිය විශ්‍රාමික මහාධිකරණ විනිශ්චයකාර
3. පස්දුන් කෝරළේ ආරච්චිගේ පේමනිලක මැතිතුමා විශ්‍රාමික විගණකාධිපති
4. ලලිත් ආර්. ද සිල්වා මැතිතුමා විශ්‍රාමික අමාත්‍යාංශ ලේකම්
5. එම්. කේ. ඩී. විජය අමරසිංහ මැතිතුමා විශ්‍රාමික නියෝජ්‍ය පොලිස්පති

වන ඔබතුමන්ලා මතු දක්වෙන කරුණු පිළිබඳව විමර්ශනය කර, පරීක්ෂාකොට වාර්තා කරනු පිණිස මගේ කොමසාරිස්වරුන් ලෙසින් මෙයින් පත්කරමි.

1. 2015 ජනවාරි මස 14 වැනි දින සිට 2018 දෙසැම්බර් මස 31 වැනි දින දක්වා කාලය තුළ රජයේ ආයතනවල සිදුවී ඇතැයි සැලකෙන දූෂණ ක්‍රියා, වංචා, සාපරාධී ලෙස විශ්වාසය කඩකිරීම, දේපළ සාපරාධී ව්‍යාපාරණය, රැවටීම සහ බලය හෝ අධිකාරය, රාජ්‍ය සම්පත් හා වරප්‍රසාද අනිසි ලෙස පාවිච්චි කිරීම හෝ අවහානිතය සහ එකී වරදවල් සහ වැරදි ක්‍රියාවන්හි ප්‍රතිඵලයක් ලෙස රාජ්‍ය වත්කම්වලට, රාජ්‍ය ආදායමට බරපතල අලාභ හෝ හානි සිදුවී තිබීම සම්බන්ධයෙන් දේශපාලන පදවි දරු හෝ තවදුරටත් දරමින් සිටින පුද්ගලයින්ට සහ රජයේ සේවකයින් සහ ව්‍යවස්ථාපිත මණ්ඩලයන්හි නිලධාරීන් වශයෙන් සේවයේ නිරතව සිටි සහ තවදුරටත් සේවයේ නිරතව සිටින පුද්ගලයින්ට එරෙහි බරපතල චෝදනා පිළිබඳව මහජන පැමිණිලි, තොරතුරු සහ සෙසු කරුණු කැඳවීම සහ ලබා ගැනීම ;
2. ඉහත කී 1 වැනි ඡේදයේ සඳහන් පැමිණිලි, තොරතුරු සහ චෝදනා පිළිබඳව කඩිනම්, අපක්ෂපාතී, පුළුල් විමර්ශන හා පරීක්ෂණ පැවැත්වීම ;
3. එබඳු වරදවල්, වැරදි ක්‍රියාවන් සහ බලය හෝ අධිකාරය, රාජ්‍ය සම්පත් සහ වරප්‍රසාද අනිසි ලෙස පාවිච්චි කිරීම හෝ අවහානිතය සිදුකිරීම සම්බන්ධයෙන් නීති ප්‍රකාරව වගකිව යුතුව සිටි හෝ වගකිව යුතුවන පුද්ගලයින් හඳුනා ගැනීම ;
4. පූර්වෝක්ත 1 වැනි ඡේදයේ සඳහන් එබඳු වරදවල් හා වැරදි ක්‍රියාවන් පිළිබඳව සහ එබඳු සිද්ධීන්ට සහ වැරදි ක්‍රියාවන්ට අදාළ වූ වරදවල් සිදුකර තිබීම පිළිබඳව වගකිව යුතු පුද්ගලයින්ට එරෙහිව ලබා ගත හැකි සාක්ෂි හඳුනා ගැනීම හා එක්රැස් කිරීම ;

5. ඉහත කී වරදවල් සිදුකරන ලදැයි කියනු ලබන පුද්ගලයින්ට එරෙහිව සාපරාධී නීති කෘත්‍ය ඇරඹීමේ අරමුණින් අවශ්‍ය විමර්ශන හා පරීක්ෂණ කටයුතු පැවැත්වීම සඳහා අල්ලස් හෝ දූෂණ චෝදනා විමර්ශන කොමිෂන් සභාවට හෝ පොලීසියට හෝ වෙනත් නීති බලාත්මක කිරීමේ අධිකාරියකට හෝ ව්‍යවස්ථාපිත මණ්ඩලයකට ඉදිරිපත් කළ යුත්තේ ඉහත 1 වැනි ඡේදයේ සඳහන් කරුණු ගණයට ඇතුළත් ක්‍රියාවලීන් කවර ඒවාදැයි හඳුනා ගැනීම ;
6. ඉහත කී වරදවල් සිදුකර ඇතැයි කියනු ලබන පුද්ගලයින්ට එරෙහිව සාපරාධී නීති කෘත්‍ය ඇරඹීම පිළිබඳව සලකා බැලීම සහ මූලිකයන්ට නඩු පැවරීමට නීතිපතිවරයාට අවකාශ සලසනු පිණිස විමර්ශන සහ පරීක්ෂණ පාදක කරුණු නීතිපතිවරයාට ඉදිරිපත් කිරීම ;
7. වරදවල් සහ වැරදි ක්‍රියාවන් සිදුකර තිබීම සම්බන්ධයෙන් වගකිව යුතු තැනැත්තන්ට එරෙහිව ගත යුතු යම් ක්‍රියාමාර්ග වෙනොත් ඒ පිළිබඳව කොමිසමේ නිර්දේශ සහ එබඳු වරදවල් සහ වැරදි ක්‍රියාවන් ඉදිරියේ දී සිදුවීම වළක්වාලීමේ අරමුණින් කරනු ලබන නිර්දේශ මවෙත ඉදිරිපත් කිරීම.

තව ද, පූර්වෝක්ත කොමිෂන් සභාවේ සභාපතිවරයා වශයෙන් ඉහත කී විශ්‍රාමික ශ්‍රේෂ්ඨාධිකරණයේ විනිසුරු අබේරත්න හේරත් මුදියන්සේලාගේ උපාලි අබේරත්න මැතිතුමා වන ඔබ මම මෙයින් පත් කරමි.

තව ද, පෙර කී කරුණු සම්බන්ධයෙන් අවශ්‍යයැයි ඔබට පෙනීයා හැකි සාපරාධී හා චෝභාරික විමර්ශන පැවැත්වීමට හෝ පැවැත්වීමට සලස්වාලීම සහ සියලුම ප්‍රසිද්ධ සහ/හෝ රහස්‍ය හෝ විමර්ශන හෝ පරීක්ෂණ කිරීමට ද ඉහත කී කොමසාරිස්වරුන් වන ඔබතුමන්ලාට මා මෙයින් බලය හා අධිකාරය පවරන අතර, මේ අධිකාරි පත්‍රයෙහි දින සිට තෙමසක් ඇතුළත පළමුවැනි අතුරු වාර්තාව ද, ඊට අනතුරුව මසකට වරක් අතුරු වාර්තා ද මෙහි සඳහන් දින සිට හය මසක් ඇතුළත ඔබේ විමර්ශනයන්හි සහ පරීක්ෂණයන්හි නිගමනයන් හා ඒවාට අදාළ ඔබේ නිර්දේශයන් ඇතුළත් අවසන් වාර්තාව ද ඔබේ අත්සනින් මා වෙත ඉදිරිපත් කරන මෙන් ඔබතුමන්ලාට මෙයින් නියම කරමි.

තව ද, මෙම කොමිෂන් සභාවේ රැස්වීම්වල ගණපූරණය සඳහා ඔබ අතුරින් ඕනෑම කොමසාරිස්වරුන් තිදෙනෙකු සහභාගි විය යුතුයැයි මම ඔබතුමන්ලාට මෙයින් නියම කරමි.

තව ද, පූර්වෝක්ත කාරණාවලට අදාළ වන කිසියම් විමර්ශනයක හෝ පරීක්ෂණයක යම් කොටසක් ප්‍රසිද්ධියේ නොපැවැත්විය යුතු බවට ඔබේ අභිමතය පරිදි නිශ්චය කරනු ලැබේ නම්, එම කොටස ප්‍රසිද්ධියේ නොපැවැත්විය යුතුයැයි මම ඔබට නියම කරමි.

තව ද, ඔබගේ විමර්ශනයන්හි හෝ පරීක්ෂණයන්හි කාර්යයන් සඳහා ඔබ විසින් සහාය හෝ තොරතුරු ඉල්ලා සිටිය හැකි සියලුම රජයේ නිලධාරීන්, ව්‍යවස්ථාපිත මණ්ඩලයන්හි නිලධාරීන් සහ වෙනත් තැනැත්තන් විසින් තත්කාර්යය සඳහා නිසි පරිදි දෙනු ලැබිය හැකි සියලුම සහාය දිය යුතුයැයි ද, සපයනු ලැබිය හැකි සියලුම තොරතුරු සැපයිය යුතුයැයි ද මෙයින් නියම කොට විධාන කරමි.

තව ද, ඉහත කී පරීක්ෂණ කොමිෂන් සභා පනතේ 14 වන වගන්තියෙහි විධිවිධාන මෙම කොමිෂන් සභාවට අදාළ වියයුතු බව මම මෙයින් ප්‍රකාශ කරමි.

ශ්‍රී ලංකා ප්‍රජාතාන්ත්‍රික සමාජවාදී ජනරජයේ මුද්‍රාව යටතේ වර්ෂ දෙදහස් දහනවයක් වූ ජනවාරි මස 14 වැනි දින වන මෙදින කොළඹ දී දෙන ලදී.

අතිගරු ජනාධිපතිතුමාගේ අණ පරිදි,

උදය ආර්. සෙනෙවිරත්න,
ජනාධිපති ලේකම්.